

जर्जर सड़क को लेकर युवाओं ने एसडीएम कार्यालय में सौंपा ज्ञापन

लाबरिया गोशाला से माही डेम रोड को जल्द दुरुस्त कराने की मांग, आंदोलन की चेतावनी

नवभारत न्यूज
सरदारपुर/लाबरिया। लाबरिया गोशाला से माही डेम तक जाने वाली जर्जर सड़क की समस्या को लेकर क्षेत्र के युवा साथियों ने एकजुट होकर एसडीएम कार्यालय पहुंचकर ज्ञापन सौंपा। ज्ञापन तहसीलदार प्रशस्ति सिंह को सौंपा गया। युवाओं ने प्रशासन से सड़क की स्थिति को जल्द से जल्द दुरुस्त करवाने की मांग की। ज्ञापन में बताया गया कि लाबरिया गोशाला से माही डेम तक जाने वाला मार्ग लंबे समय से खराब हालत में है। सड़क पर



जगह-जगह गड्ढे होने के कारण वाहन चालकों और राहगीरों को परेशानी का सामना करना पड़ रहा है। बारिश के दौरान स्थिति और अधिक खराब हो जाती है,

जिससे आवागमन में भी परेशानी होती है। युवा नेता मयंक जायसवाल ने बताया कि सड़क निर्माण और दुरुस्तीकरण को लेकर

पूर्व में मंजूरी होने के बावजूद अब तक सड़क समस्या का स्थायी समाधान नहीं हो पाया है। इससे क्षेत्रवासियों में नाराजगी बनी हुई है।

धार-झाबुआ रोड का भी करें जीर्णोद्धार

युवाओं ने प्रशासन से मांग की कि सड़क का शीघ्र निरीक्षण करवाकर आवश्यक कार्रवाई करते हुए मार्ग को दुरुस्त कराया जाए, ताकि क्षेत्रवासियों एवं माही डेम आने-जाने वाले लोगों को राहत मिल सके। यह मार्ग आस पास के गांवों के श्मशान घाट का भी मुख्य मार्ग है और धार जिले व झाबुआ जिले को जोड़ने का कार्य भी करता है ज्ञापन का वाचन युवा नेता मयंक जायसवाल लाबरिया द्वारा किया गया टीम युवा साथी से अर्जुन चारण कनकराज बना और सभी साथियों ने स्पष्ट चेतावनी दी कि यदि प्रशासन द्वारा जल्द सड़क की समस्या का निराकरण नहीं किया गया तो क्षेत्र के युवा साथियों द्वारा चरणबद्ध आंदोलन किया जाएगा। इसकी जिम्मेदारी प्रशासन की होगी। इस अवसर पर महिला नेत्री मेना मारु, अर्जुन चारण, कनकराज बना, दादू चारण, रामपाल सिंह, संदीप ओसारी, राकेश सेन, राजेश मेड़ा सहित बड़ी संख्या में युवा मौजूद रहे।

संत कमलकिशोर नागर को मिला धमकी भरा पत्र, श्रद्धालुओं ने सौंपा ज्ञापन

सरदारपुर। गुरुकृपा गवरी गोशाला, भूरा डबरा, झाबुआ में श्रीकृष्ण जन्माष्टमी पर आयोजित कार्यक्रम में संत कमलकिशोर नागर को धमकी भरा पत्र मिला। इससे श्रद्धालुओं में आक्रोश है। इसके खिलाफ लोगों ने एसडीएम ऑफिस में ज्ञापन सौंपा। जानकारी अनुसार गोशाला में आयोजित रात्रिकालीन कार्यक्रम के दौरान संत कमलकिशोर नागर को धमकी भरा पत्र मिलने पर मंगलवार को सरदारपुर में लोगों ने अम्बेडकर चौराहा से रैली के रूप में एसडीएम कार्यालय पर पहुंचकर झाबुआ एसपी के नाम तहसीलदार महेश सोलंकी को ज्ञापन सौंपा। ज्ञापन में बताया है कि संतश्री कमलकिशोर नागर लंबे समय से धर्मांतरण और गो-तत्करी जैसी गतिविधियों के विरुद्ध जनजागरण तथा

गो-संरक्षण के कार्यों में सक्रिय हैं। उनके द्वारा क्षेत्र में धार्मिक एवं सामाजिक जनजागरण के बड़े कार्यक्रम भी लगातार आयोजित किए जाते रहे हैं। जन्माष्टमी कार्यक्रम के दौरान श्रद्धालुओं द्वारा भेंट स्वरूप प्रदान की गई सामग्री के बीच एक धमकी भरा पत्र प्राप्त हुआ। पत्र की भाषा और विषयवस्तु को देखते हुए यह मामला गंभीर एवं चिंताजनक है। संतश्री कमलकिशोर नागर की सुरक्षा को लेकर भी सवाल खड़े करता है। इस संबंध में प्रशासन और झाबुआ पुलिस से मांग की गई है कि धार्मिक एवं सामाजिक जनजागरण से जुड़े संत को इस प्रकार धमकी दिया जाना अत्यंत गंभीर विषय है। धमकी भरे पत्र की गंभीरता से जांच कर पत्र भेजने वाल की पहचान तकाल की जाए और उनके विरुद्ध आवश्यक वैधानिक कार्रवाई की जाए।

एक नजर में

बैंक ऑफ इंडिया ने मनाया 121वां स्थापना दिवस



नागदा(धार)। बैंक ऑफ इंडिया की नागदा शाखा में बैंक का 121 वां स्थापना दिवस मनाया गया। इस मौके पर शाखा को गुब्बारों से सजाया गया था, जिससे वहां का माहौल उत्सवपूर्ण लग रहा था। कार्यक्रम में बड़ी संख्या में खाताधारक और किसान मौजूद रहे। शाखा प्रबंधक विजेन्द्रसिंह चौहान ने उपस्थित खाताधारकों और किसानों को बैंक की अलग-अलग योजनाओं के बारे में बताया। उन्होंने किसान क्रेडिट कार्ड (केसीसी) ऋण, गृह ऋण, वाहन ऋण और क्रेडिट कार्ड जैसी सुविधाओं की जानकारी दी। साथ ही, डिजिटल बैंकिंग के फायदों पर भी बात की। कार्यक्रम में प्रबंधक ने खाताधारकों को साइबर अपराधों से बचने के तरीकों के प्रति भी जागरूक किया। उन्होंने लोगों से अंटीपी, पासवर्ड और सदिग्ध लिंक के जरिए होने वाली धोखाधड़ी से सावधान रहने की अपील की। उन्होंने यह भी कहा कि किसी भी सदिग्ध कॉल या गतिविधि की जानकारी तुरंत साइबर सेल पुलिस और बैंक को दें। इस मौके पर बैंक स्टाफ और ग्राहकों ने मिलकर केक काटा और सभी को बांटा। कार्यक्रम में क्रेडिट ऑफिसर आयुष शर्मा, शैलेंद्र चौहान, स्टाफ कुलदीप मीणा, ज्योति तिवारी, पंकज दगदी, संदीप प्रजापत, रीया गोर और बैंक मित्र मनोज पाटीदार, मुस्तफा मंजूरी चौजूद थे। इनके अलावा, गोवर्धन राठौड़, कन्हैयालाल भाटिया, आजाद चौहान, राहुल सांखला, राजेश चौहान, कृष्णा सांखला, धीरज चौहान, रितेश, संदीप जाट, पंकज चौहान सहित कई ग्राहक भी बड़ी संख्या में उपस्थित रहे।

शबनम कुरेशी का निधन, परिवार में छाई शोक की लहर

सरदारपुर। शासकीय सांदीपनि विद्यालय सरदारपुर में कार्यरत शिक्षक गयासुद्दीन कुरेशी की धर्मपत्नी श्रीमती शबनम कुरेशी का 2 सितंबर को लंबी बीमारी के चलते निधन हो गया है ज्ञात हो कि शबनम कुरेशी विगत 12 वर्षों से डायबिटीज, किडनी, थायराइड हार्ट बीमारियों से झुज रही थी। दोनों किडनीयां खराब होने से लगभग 5 साल से डायलिसिस हो रहा था। सरदारपुर में सांदीपनि विद्यालय सरदारपुर में शिक्षक एवं छात्रों द्वारा, एवं शिक्षा विभाग अध्यापक संघ राजनीतिक संगठन एवं पत्रकारों द्वारा एवं छात्र संघ द्वारा स्वर्गीय शबनम कुरेशी को श्रद्धांजलि दी गई

जन्माष्टमी उत्सव में हजारों ने की सहभागिता

डही। श्रीकृष्ण जन्माष्टमी के अवसर पर नगर डही में न्यू बस स्टैंड में प्रदेश भाजपा मंत्री जयदीप पटेल के संरक्षण एवं मार्गदर्शन में श्रीराम मित्र मण्डल डही के तत्वाधान में विशाल मटकी फोड़ प्रतियोगिता का आयोजन पूरे हर्षोल्लास के साथ सम्पन्न हुआ। जिसमें नगर डही सहित आसपास के ग्रामीण क्षेत्र से हजारों की तादाद में ग्रामीण प्रतियोगिता का आनन्द लेने पहुंचे। इस प्रतियोगिता में डही क्षेत्र की कुल 30 टीमों ने हिस्सा लिया। रात में 9 बजे से शुरू हुई प्रतियोगिता रात करीब 3 बजे तक चलती रही, जिसके बाद परिणाम घोषित किया गया, जिसमें भगावां को आरएसपी बालाजी टीम ने शानदार प्रदर्शन करते हुए प्रथम स्थान प्राप्त किया, यह टीम मात्र 33 सैंकंड में मटकी फोड़ने में कामयाब रही। जिसे आयोजन समिति की ओर से 1 लाख 11 हजार का नगद पुरस्कार दिया गया। इसके अतिरिक्त शेष सभी टीमो को सांत्वना पुरस्कार रू. 2100- 2100 देकर प्रोत्साहित किया गया। उल्लेखनीय है कि इस प्रतियोगिता में प्रथम स्थान प्राप्त करने वाली आरएसपी बालाजी भगावां की टीम ने गत वर्ष भी इसी प्रतियोगिता में प्रथम स्थान हासिल किया था, वहीं गत 2 दिन पूर्व कुक्षी में आयोजित मटकी फोड़ प्रतियोगिता में भी प्रथम स्थान प्राप्त कर सफलता प्राप्त की थी। मटकी फोड़ प्रतियोगिता को देखने के लिए ग्रामीण क्षेत्रों से आए ग्रामीण अपने साथ ढोल, नगाड़े, साउण्ड सिस्टम के साथ कार्यक्रम स्थल पर पहुंचे, जिससे पूरे परिसर को उत्सव के माहौल में बदल दिया। हर प्रयास के साथ दर्शकों का उत्साह बढ़ता रहा और लोग अपनी प्रसंदिदा टीमों का जोरदार उत्साहवर्धन करते नजर आए। कार्यक्रम में भाजपा ग्रामीण जिलाध्यक्ष चंचल पाटीदार, युवा मोर्चा अध्यक्ष उज्जवल सोलंकी, पप्पू देसाई, कैलाश डावर, पूनम मंडलोई, समाजसेवी राजू शर्मा, मुकेश बघेल, कैलाश कन्नौज, दरियाव जमरा मनोज पवार, बंटी शर्मा बड़वान्या, डॉ. दुर्गेश वर्मा, शैलेन्द्र सोनी, मनीष भार्गव, महेंद्र प्रजापत, विनोद राठौड़, महेंद्र मालवीया, सौरभ भावसार, लोकेश पाटीदार सहित बड़ी संख्या में भाजपा पदाधिकारी, कार्यकर्ता एवं गणमान्य नागरिक मौजूद रहे।

आयोजन में डही का साम्प्रदायिक सौहार्द रहा अक्षुण्ण- आयोजन में राठौड़ समाज अध्यक्ष राजेन्द्र राठौड़, भागीरथ राठौड़, रमणलाल राठौड़, सोनी समाज से महेन्द्र सोनी, विमल सोनी, भावसार समाज से पुष्पेन्द्र भावसार, नवनीत भावसार, राजपुत समाज से नरेन्द्रसिंह गोहिल, बोहरा समाज से आवीद सेठ, शम्भु बोहरा, मुस्लिम समाज से शहर सदर रमोज राजा मकरानी, आशीक मकरानी, कुमरावत समाज से सुखराम कुमरावत, वाल्मिकी समाज से लोकेन्द्र मण्डलोई, ब्राह्मण से शिवनारायण भार्गव आदि उपस्थित रहे तथा प्रतिभागी टीमों के उत्साहवर्धन के लिए पुरस्कार राशि की घोषणा की। साथ ही शिवशक्ति समिति, गोल्डन ग्रुप, वंदे मातरम ग्रुप आदि सामाजिक संगठनों का विशेष योगदान रहा।

दिनदहाड़े बाइक सवार बदमाशों ने की 65 हजार रुपए की लूट

गंधवानी (निप्र)। गंधवानी थाना क्षेत्र के ग्राम सात उमरी में मोहनपुरा मार्ग पर दो लोगों के साथ लूट की वारदात हो गई। जानकारी के अनुसार निजी फाइनेंस कंपनी के कर्मचारी दीपक ठाकुर, फाइनेंस की वसूली करने के लिए आए थे तभी वाहनों पर आए 8 बदमाशों ने घेर लिया और चोट भी पहुंचाई बदमाश ने उन्हें पैर में काट लिया। साथ ही लगभग 65 हजार रुपए नकदी लूट लिए। अन्य कर्मचारी दिलीप भायल से मोबाइल और अन्य समान भी लूट



लिया। मामले के बाद पुलिस भी मौके पर पहुंची थी साथ ही लूट के इस मामले में गंधवानी थाने पर कार्यवाही के लिए आवेदन भी दिया।

650वीं जयंती पर संत रविदास की भव्य समरसता यात्रा

भाजपा कार्यकर्ताओं ने सिर पर कलश धारण कर दिया सामाजिक एकता, समानता और भाईचारे का संदेश

बाग। संत शिरोमणि गुरु रविदास जी महाराज की 650वीं जयंती के उपलक्ष्य में सोमवार को बाग नगर में कलश वंदन यात्रा एवं समरसता संकल्प अभियान यात्रा का भव्य आयोजन किया गया। यह यात्रा जनजातीय कार्य विभाग, बाग जिला धार एवं भाजपा मंडल बाग के संयुक्त तत्वाधान में आयोजित की गई।

यात्रा का शुभारंभ प्रातः 10 बजे जबरेश्वर महादेव मंदिर प्रांगण से हुआ। कार्यक्रम की शुरुआत संत शिरोमणि गुरु रविदास जी के छायाचित्र पर पूजा-अर्चना एवं पुष्पांजलि अर्पित कर की गई। इसके पश्चात भाजपा कार्यकर्ताओं एवं श्रद्धालुओं ने सिर पर पवित्र कलश धारण कर यात्रा में सहभागिता की।

जिला पंचायत अध्यक्ष सरदार जी मेड़ा एवं भाजपा जिला ग्रामीण उपाध्यक्ष मोहन पटेल के नेतृत्व में निकली यह



भाजपा पदाधिकारी एवं कार्यकर्ता रहे मौजूद

कार्यक्रम में निमाड परिक्षेत्रिय संत रविदास समाज मध्यप्रदेश के प्रदेश अध्यक्ष भद्रुवाय सिसोदिया, सरक्षक सोमला सिसोदिया, वरिष्ठ समाजसेवी सुनिल जारेवाल, भाजपा मंडल बाग अध्यक्ष सुरेश सिसोदिया, वरिष्ठ भाजपा नेता श्यामसुंदर अगाल, सरपंच धर्मद्वार बामनिया, अमर्यासिंह मंडलोई, मंडल महामंत्री अकित झंवर एवं सुरेश रावत, किसान मोर्चा उपाध्यक्ष कैलाश झाबा, अनुसूचित जाति मोर्चा उपाध्यक्ष विक्रम सिसोदिया, शरद सोनी, किसान मोर्चा मंडल अध्यक्ष भूरसिंह डावर, अनुसूचित जाति मोर्चा मंडल अध्यक्ष दिनेश सिसोदिया, दिनेश जी खोटे, डॉ अनिल सिसोदिया, सुनिलजी शिंदे, संजय देगले, मंडल उपाध्यक्ष प्रताप चौहान, सरपंच कलमसिंह चौहान, कैलाश भंवर, प्रेमसिंह जमरा, जिना शिंदे, हेमलता चौहान, शंकर मंडलोई, शेरु बामनिया, भारत मंडलोई, केशरसिंह मंडलोई, लालू मंडलोई, लालसिंह मेड़डा, पानसिंह सिसोदिया, रमेश सिसोदिया, सहित बड़ी संख्या में भाजपा पदाधिकारी एवं कार्यकर्ता उपस्थित रहे।

कृषि संकाय के पूर्व छात्रों का मिलन समारोह, छात्रों का किया सम्मान भी

गंधवानी (निप्र) गंधवानी के आदिवासी धर्मशाला में कृषि संकाय के वर्ष 2011 से लेकर वर्ष 2016 के पूर्व छात्रों का मिलन समारोह आयोजित किया गया। यहां पर पूर्व छात्र एक साथ एकत्रित हुए जिन्होंने पुराने अपने स्मरण को सुनाया और शिक्षा लेते वक्त हुई यादों को भी एक दूसरे के साथ साझा करके उन यादों को फिर से सुनाया यहां पर शिक्षक दिवस के मौके पर विभिन्न छात्रों



का सम्मान भी किया गया साथ ही जिन बच्चों के द्वारा विभिन्न क्षेत्रों

में सफलता प्राप्त कि उनके परिवार जनों को भी सम्मानित किया गया

एक नजर में

पत्रकारों की एकजुटता ही उनकी सबसे बड़ी मजबूती : पं छोटू शास्त्री

जनता के मुद्दों को उठाने वाली पत्रकारिता ही दिलाती है सम्मान : परिहार

सरदारपुर/लाबरिया।

तहसील स्तरीय पत्रकार सम्मेलन लाबरिया गोशाला के पास किया गया। इसमें मुख्य अतिथि के रूप में पं. छोटू शास्त्री विशेष अतिथि के रूप में सरदारपुर एसडीपीओ विश्वजीत सिंह परिहार, जिला प्रेस क्लब अध्यक्ष कपिल तिवारी आमंत्रित अतिथि के रूप में भाजपा मंडल अध्यक्ष मुकेश शर्मा, राजोद थाना प्रभारी रेवल सिंह बर्डे, सरपंच प्र रमेश ओसारी, वरिष्ठ नागरिक शंकरलाल चौधरी उपस्थित रहे कार्यक्रम की शुरुआत सरस्वती पूजन के साथ सरस्वती वंदना से हुई। वंदना गीत पत्रकार महिला नेत्री मेना मारु द्वारा किया तत्पश्चात अतिथियों को पत्रकार संघ द्वारा शाल शीफल-शिल्ड भेंट कर सम्मानित किया गया।

स्वागत भाषण वरिष्ठ पत्रकार रमेश राजक, शंकरलाल मारु ने दिया, जिसमें पं. छोटू शास्त्री ने कहा कि पत्रकारों की एकता ही उनकी सबसे बड़ी मजबूती है। आज के समय में पत्रकारों के बीच एकजुटता होना बेहद आवश्यक है। उन्होंने धार जिले के गौरवशाली पत्रकारिता इतिहास को याद



करते हुए कहा कि यहाँ की पत्रकारिता का अतीत बहुत शानदार रहा है और वर्तमान समय की पत्रकारिता भी उस गौरवशाली अतीत को अक्षुण्ण (बनाए) रख रही है।

जनसर्कार का पत्रकारिता से मिलता है सम्मान - एसडीओपी परिहार ने इस बात पर जोर दिया कि पत्रकारों की खबरें हमेशा पैनी और असरदार होती हैं। उन्होंने कार्यक्रम में उपस्थित सभी पत्रकारों से आह्वान किया कि वे जनसरोकार से जुड़ी पत्रकारिता करें, क्योंकि जनता के मुद्दों को उठाने वाली पत्रकारिता ही समाज में पत्रकारों

को ऊंचा स्थान और सम्मान दिलाती है।

चुनौतियों के बीच निडरता से काम कर रहे हैं पत्रकार : मुकेश शर्मा ने कहा कि वर्तमान समय में पत्रकारों के सामने असंख्य चुनौतियाँ हैं। लेकिन इन तमाम मुश्किलों और चुनौतियों के बावजूद हमारे पत्रकार साथी जनता की आवाज बनने से पीछे नहीं हट रहे हैं। वे हर खबर और हर घोटाले को बिना किसी भय के पूरी निडरता के साथ जनता के सामने ला रहे हैं, जो कि बेहद वंदनीय (प्रशंसनीय) है। उन्होंने अंत में मीडिया



साथियों से अपील की कि वे अपनी खबरों में हमेशा सच्चाई और नैतिकता बनाए रखें, क्योंकि आज का समाज और पाठक हमेशा सच्ची खबरें ही पढ़ना और देखना चाहता है।

कपिल तिवारी ने कहा कि मैं पत्रकारिता के क्षेत्र में कई कठिनाइयों का सामना पत्रकार को करना पड़ता है और मैं बोलाता कम हूँ और कलम पर ज्यादा विश्वास करता हूँ, क्योंकि कलम में सबसे बड़ी ताकत है। कार्यक्रम में तहसील के तमाम पत्रकार मौजूद रहे साथ ही सभी

पत्रकार साथियों को उत्कृष्ट कार्य हेतु सम्मानित किया गया साथ भोज के साथ कार्यक्रम का समापन किया गयाकार्यक्रम का संचालन कवि पंकज विश्वकर्मा द्वारा किया गया व आभार पत्रकार मयंक जायसवाल द्वारा माना गया। सरदारपुर तहसील,से, पत्रकार सरदार पाटीदार, मोहन, यादव, मनीष चौधरी, दशरथ पाटीदार, महेश पाटीदार, दीपक विश्वकर्मा, रामकरण पटेल, अशोक परमार, भंवर,सिंह सुनेर, नवीन गोयल, शंकर,मारु, और कई अन्य पत्रकारगण का सम्मान किया गया।

जवाबदेही तय होगी या फिर फाड़लें में दब जाएंगा मामला ...

क्षेत्र के लोगों का कहना है कि यदि प्रशासन वास्तव में शराबबंदी को लेकर गंभीर है तो नर्मदा पट्टी में विशेष अभियान चलाकर शराब की सप्लाई चेन, भंडारण स्थलों, परिवहन मार्गों और कथित बिक्री केंद्रों की निष्पक्ष जांच करानी चाहिए। साथ ही यह भी जांच होनी चाहिए कि कहीं जिम्मेदार अधिकारियों और अवैध कारोबारियों के बीच किसी प्रकार का संरक्षण तंत्र तो सक्रिय नहीं है।

बड़ा सवाल :- जब प्रतिबंधित नर्मदा पट्टी में शराब खुलेआम पहुंच रही है, किराना दुकानों और कथित आहातों तक उपलब्ध है, तो क्या यह केवल प्रशासनिक लापरवाही है... या फिर इस अवैध कारोबार को किसी अदृश्य संरक्षण का कवच प्राप्त है ? जब तक इस सवाल का जवाब नहीं मिलता, तब तक नर्मदा पट्टी की शराबबंदी पर सवालिया निशान बना रहेगा।